



December 2013

TODAY

(Newsletter of EURASIA REIYUKAI)

No. 1, Vol. 6

खाङ्ग्यो अभ्यास सम्बन्धी जानकारी

५ जनवरी २०१४ देखि ८ फेब्रुअरी २०१४ सम्म जुन-होजाशु भन्दा माथिका लिडर्सहरुले खाङ्ग्यो अभ्यास गर्ने मौका पाउने भएकोले विस्तृत जानकारीको लागि आफ्नो मिहता शाखा वा नजिक रहेको यूराशिया रेयूकाई समाज विकास केन्द्रमा सम्पर्क गर्नुहुन जानकारी गराउँदछौं ।

२८ औं शाखाका मिहता जिम्मेवार शिबुचो श्री लाल कुमार श्रेष्ठज्यूको अपील



यूराशिया रेयूकाई २८औं शाखा १० मार्च २००७ मा जन्म भई नेपाल देशको पूर्व क्षेत्र भद्रपुरमा मुख्यहल भई अभ्यास गर्ने मौका पाईरहेका छौं । हाल नेपाल देशको मेची, कोशी, सगरमाथा, जनकपुर र बागमती अञ्चल र भारत देशको पश्चिम बंगाल, बिहार, झारखण्ड, महाराष्ट्र आदी राज्यमा गरी ३१०,६६९ सदस्यहरु यूराशिया रेयूकाई २८औं शाखाको मिहताको छहारीमा सगंसँगै अभ्यास गर्ने मौका पाईरहेका छौं ।

उज्यालो, फूर्तिलो र महत्वपूर्ण शाखा बनाउन **“यूराशिया रेयूकाई २८औं शाखा मेरो गौरव”** भन्ने भावनाले सबैजना एकताबद्ध भई अभिभावक र देशभक्ति भएको असल व्यक्ति बन्न सामूहिक प्रयास गर्ने मौका पाइरहेका छौं ।

यूराशिया रेयूकाई समाजमा योगदान दिने संस्था हो । यो संस्था कुनै धर्म, राजनीति, लिङ्गसँग पटकै सम्बन्ध राख्दैन । यूराशिया रेयूकाईले समाजमा योगदान दिने धेरै भन्दा धेरै व्यक्ति निर्माण गरी विश्वशान्तिको लक्ष्य बोकि विगत ४० वर्षदेखि क्रियाशील छौं । यो संस्थामा आवद्ध भएका व्यक्तिहरुले पुर्खास्मरण, कर्म शुद्धिकरण र प्रायश्चित्त अभ्यास गरी अन्तर आत्माको विकास गर्ने मौका पाउन सकिन्छ । आफू मात्र खुशी हुने, शान्त हुने

नभईकन अरु व्यक्तिहरुको लागि सोच्ने अरुको खुशीको लागि काम गर्ने व्यक्ति बनेर समाजमा योगदान दिन सक्ने महान् रेयूकाई शिक्षाको मिचिविकिको माध्यमबाट गर्न सकिन्छ ।

त्यसैले आउनुहोस ! रेयूकाईको मिचिविकिको माध्यमबाट हामी मिलेर यो संस्थामा आवद्ध भई पुर्खा र अभिभावकको आशीर्वाद र अनुभवलाई इन्धन बनाएर युवामा भएको जोश, जाँगर र शक्तिलाई समाज र देश विकासमा लगाऔं । महिलामा भएका ज्ञान, सीप र क्षमतालाई घर भित्र मात्र नराखी समाजतिर लगाउने कार्य गरौं । बच्चाहरु भविष्यका कर्णधार हुन्, उनीहरुमा बच्चादेखि अभिभावक भक्ति, देश भक्तिको भावना जगाई उत्साहित बनाउने किसिमका कार्य गरौं । वर्तमानको ठूलो समस्या जलवायु परिवर्तन, विभिन्न किसिमका समस्याहरु विकराल रुपमा देखिदै आएका छन् । प्रकृतिलाई पहिलेका भन्दा राम्रो बनाई भावी सन्ततिलाई उज्वल भविष्य हस्तान्तरण नगरी हुदैन त्यो मैले गर्ने हो रेयूकाई सदस्यहरुले गर्ने हो भन्ने भावना बोकि कृतज्ञतालाई बेश बनाएर कार्य गर्ने व्यक्ति बनाउदै जाऔं । कृतज्ञता नै रेयूकाई शिक्षाको आधार भएकोले महान शिक्षा प्रति, महा प्रकृति प्रति, पुर्खा प्रति, अभिभावक प्रति कृतज्ञ भई शान्तिपूर्ण र समुन्नत यूराशिया महाद्वीप निर्माण गर्न सबै मिलेर प्रयास गरौं ।



यूराशिया रेयूकाई २८औं शाखाको भवन

महागुरु काकुतारो कुबोज्यूको ७० औं पुण्यतिथी स्मरण समारोह सम्पन्न



महागुरु काकुतारो कुबोज्यूको ७० औं पुण्य तिथी स्मरण समारोह १८ नोभेम्बर २०१३ का दिन भव्य रुपमा आयोजना गर्ने मौका पायौं । यूराशिया रेयूकाई संस्थापक अध्यक्ष श्री युशुन मासुनागाज्यू र मुमा हिरोको मासुनागाज्यूको समुपस्थितिमा यूराशिया रेयूकाई मिहता, केन्जिचुकी मिहता, यूराशिया रेयूकाई १८औं र २१औं शाखाको मिहता विराजमान गरी यूराशिया रेयूकाई २१औं शाखाको गोहोजा हल सिलिगुडी भारतमा आयोजना गर्ने मौका पायौं । उक्त समारोहमा संस्थापक अध्यक्षज्यूबाट मार्गनिर्देशन प्रदान गर्नुभएको थियो ।

साथै यूराशिया रेयूकाई ११औं शाखा धोबीधारा, १३औं शाखा टिकापुर, १५औं शाखा कौशलटार, १७औं शाखा भैरहवा, २२औं शाखा वर्दघाट, २५औं शाखा धोबिधारा र २८औं शाखा भद्रपुरमा आ-आफ्नो मिहता विराजमान गरी आयोजना गरियो । साथै नेपाल र भारत देशका सम्पूर्ण संस्कृती केन्द्रहरु, म्यान्मार तथा बंगलादेश गरी २,८१४ जनाको सहभागीता रहेको थियो भने मिहता शाखाका सम्पर्क कार्यालयहरुमा पनि भव्यताका साथ आयोजना गर्ने मौका पाई महागुरु काकुतारो कुबोज्यूप्रति गुण फर्काउने महान् मौका पायौं ।



खुशी/सुखसाहायबोकी; समाज विकासको लागि कोशिश गर्दौं ।

खुशीको अनुभव

नाम : श्रीमती देव कुमारी विष्ट
उपाधि : होजाशु
मिहता शाखा : यूराशिया रेयूकाई १८औं शाखा
क्षेत्र : दार्जिलिङ्ग, भारत



सम्पूर्णमा मेरो हार्दिक नमस्कार

मेरो नाम देव कुमारी विष्ट हो, म दार्जिलिङ्ग क्षेत्रमा बस्छु। मलाई यस महान रेयूकाई शिक्षामा प्रवेश गराउने मेरो ओया स्पाउस शिवुचो श्रीमती पेमला शेर्पा र शिवुचो श्री पासाङ्ग फूरी शेर्पा हुनुहुन्छ। म सन् २०१० मा नानीहरुको पढाईले गर्दा दार्जिलिङ्गमा बस्नु पऱ्यो। सायद राम्रो कर्मको सम्बन्धले गर्दा होला मैले रेयूकाई शिक्षाको अभ्यास गर्ने परिवारसँग भेट हुने मौका पाएँ, यसरी सँगै बस्दा रहँदा मेरो ओयाले मलाई रेयूकाई शिक्षा सम्बन्धी धेरै कुराहरु बुझाउनु भयो र सदस्य बन्ने आग्रह गर्नु भयो। तर म हिन्दु धर्मको परम्परामा हुर्किएको हुनाले मेरो मनमा विभिन्न प्रकारको विचारहरु उत्पन्न हुन थाल्यो। जापान देशबाट रेयूकाई भारतमा धर्म प्रचार गर्न आएको त हैन, मैले यो संस्थामा प्रवेश गरेपछि आफ्नो धर्म परिवर्तन गर्नुपर्ने होकी भनेर नाना प्रकारको शंकाले सताउन थाल्यो। एकदिन मेरो ओयाले मलाई रेयूकाईको कार्यक्रममा जाने आग्रह गर्नुभयो, त्यहाँ गएर अग्रजहरुको मन्तव्य सुन्ने मौका पाएँ, त्यहाँको वातावरण अत्यन्त आनन्ददायक लाग्यो। त्यहाँ उत्साह मेल मिलापको वातावरण र मुस्कानले अभिवादन गर्ने कुराले मेरो मन आनन्दले भरियो। त्यहाँ बाट फर्केपछि जुन २०१० मा मैले सदस्यता ग्रहण गर्ने मौका पाएँ। सदस्य बने पछि नमस्कार, धन्यवाद, माफ

गर्नु होला यी कुराहरु अभ्यास गर्ने मौका पाएँ। जुलाई २७, २०१० मा मेरो घरमा सोकाईम्योलाई स्वागत गरी पूर्खा स्मरण गर्ने महान मौका पाए। यसरी आफ्नो घरमा सोकाईम्योलाई स्वागत गर्ने मौका पाए पछि, विहान वेलुकी पानी चढाएर सूत्रपाठ चढाउने मौका पाउदा आफूमा आत्मविश्वास जागेर आयो अब मैले अरुको खुशीको निम्ती काम गर्नुपर्ने रहेछ, मिचिविकी गर्नु पर्छ यो संसारमा जन्म लिएर अहिले सम्म मैले अलिकति पनि अरुको विषयमा सोचिन आफ्नो पुर्खाहरुको आत्मा शान्तिको निम्ति प्रार्थना पनि गरिन भनेर पश्चाताप लागेर आयो। हाल म दैनिक विहान वेलुकी सूत्रपाठ चढाई पुर्खास्मरण गर्ने महान मौका पाई रहेको छु, यसो गर्दा आफ्नो परिवारमा पनि परिवर्तन आएको छ आफूमा पनि मिचिविकीको पुण्यफल संचय गर्ने जोश जाँगेर जागेर आएको छ। आफ्नो ओया, शिवुचोको मार्गनिर्देशन अनुसार विभिन्न कार्यक्रमहरुमा सहभागी बन्ने महान मौका पाई रहेकोछु यसरी गर्दै जाँदा आफूमा भएको कमि कमजोरी, नराम्रो व्यवहार बुझ्न सक्ने भए अनि मिचिविकी पनि गर्न सक्ने भए, रेयूकाई शिक्षा आफू स्वयमले अभ्यास गरी अरुलाई बुझाउन, अभ्यास गराउन सक्ने रहेछ भन्ने कुरा बुझे।

मिचिविकी गरी अभ्यास गर्ने मौका पाएको कारण ५० जना भन्दा धेरै मिचिविकी को पुण्यफल संचय गर्ने मौका पाई ओयाको मार्गनिर्देशन पाई १४ अक्टुबर २०१२ को दिन गोहोम्यो आत्मग्रहण जस्तो महान समारोहमा अभ्यास गर्ने मौका पाई १००० जनाको गोहोम्यो अभ्यास १०० दिनमा पूरा गरी आफ्ना सदस्यहरुको सोकाईम्यो लेखी स्थापना गर्ने महान कार्य गर्ने मौका पाईरहेकोछु।

महिलाको जोश जाँगेर र शक्ति बोकेर मिचिविकीको माध्यमबाट समाजमा योगदान दिने धेरै भन्दा धेरै व्यक्ति हुर्काउदै जाने प्रतिज्ञा गर्दछु।

धन्यवाद !

फुटबल टिम क्याप्टेनद्वारा सिलिगुडी कार्यालय भ्रमण

भारत देशका राष्ट्रिय फुटबल टिमका क्याप्टेन श्री सुनिल क्षेत्री महान रेयूकाई शिक्षाको बारे बुझ्न यूराशिया रेयूकाई सिलिगुडी कार्यालयमा आउनु भई रेयूकाई शिक्षाको बारे जानकारी लिनुभयो। रेयूकाईको पुर्खास्मरण र अभिभावक प्रति कृतज्ञता फर्काउने कुरा आफूलाई मन पऱ्यो भन्नुभयो। उहाँले अहिलेका युवाहरुलाई रेयूकाई शिक्षा आवश्यक रहेछ भनि आफ्नो धारणा राख्नुभएको थियो।



एम्बुलेन्स सेवा

यूराशिया रेयूकाई समाज विकासमा योगदान दिने धेरैभन्दा धेरै व्यक्ति निर्माण गर्ने उद्देश्य बोकी स्थापना भएको संस्था यूराशिया रेयूकाईले विभिन्न देशमा विभिन्न किसिमका सामाजिक एवं सेवा प्रदान गर्दै आईरहेको छ। यसै क्रममा भारत देशको पश्चिम बंगाल, कालेबुङ्ग क्षेत्रमा स्थानियस्तरमा सहयोग पुऱ्याउने उद्देश्य बोकी एम्बुलेन्स सेवा प्रदान गर्दै आईरहेको छ।



युवा शिक्कोबुको शुभारम्भ

यूराशिया रेयूकाई संस्थापक अध्यक्ष श्री युशुन मासुनागाज्यूले ८ नोभेम्बर २०१३ का दिन यूराशिया रेयूकाई युवा शिक्कोबु हेडक्वार्टरको शुभारम्भ गर्नुभयो। साथै यूराशिया रेयूकाई युवा शिक्कोबुहरुलाई मान्यता-पत्र प्रदान गर्नुभई मार्गनिर्देशन प्रदान गर्नुभएको थियो।

यूराशिया रेयूकाई युवा शिक्कोबु हेडक्वार्टर धोविधारा काठमाडौंमा रहेको छ। उक्त कार्यालयको सम्पर्क नं. ०१-४४४१३५६ रहेको छ।



महिला हिंसा एवं जनचेतनामूलक कार्यक्रम सम्पन्न

यूराशिया रेयूकाई काठमाडौं संस्कृति केन्द्रको आयोजनामा शारिरीक अपाङ्ग संघका अध्यक्ष श्री किरण सिल्यकार तथा नेपाल महिला अपाङ्ग संघकी अध्यक्ष श्रीमती रमा ढकालज्यूको उपस्थितिमा १ दिने महिला हिंसा सम्बन्धी जनचेतनामूलक एवं अन्तरकृया कार्यक्रम ४० जनाको सहभागितामा सम्पन्न भयो।

उक्त महिला हिंसा सम्बन्धी जनचेतनामूलक कार्यक्रममा विभिन्न विषयवस्तुमाथि सामूहिक छलफल गरिएको थियो। नेपाल देशका विभिन्न स्थानहरुबाट सहभागीता रहेको उक्त कार्यक्रममा उपस्थित सहभागीहरुले महिला हिंसा सम्बन्धी सिकेका कुराहरुलाई व्यवहारमा लागू गर्ने र जनचेतना फैलाउँदै जाने प्रतिवद्धता व्यक्त गर्नुभएको थियो।



“हँसिलो अनुहारले अमिवादन, हँसिलो अनुहारले कृतज्ञता, हँसिलो अनुहारले प्रशंसा गरौं।”

— युशुन मासुनागा, यूराशिया रेयूकाई संस्थापक अध्यक्ष